



துணை முதலமைச்சர் உதயநிதி ஸ்டாலின் அவர்கள் நேற்று (28.12.2025) சென்னை கலைவாணர் அரங்கத்தில் நடைபெற்ற திருவல்லிக்கேணி வியாபாரிகள் சங்கத்தின் 50 ஆண்டு விழாவில் பொன்விழா மலரை வெளியிட்டார். இந்நிகழ்வில் அமைச்சர் பி.கே.சேகர்பாபு, மாபட்டச் செயலாளர் நே.சிறீநரச, தமிழ்நாடு வணிகர் சங்க பேரவைத் தலைவர் ஏ.எம்.விக்கிரமராஜா, திருவல்லிக்கேணி வியாபாரிகள் சங்கத்தின் தலைவர் வி.பி.மணி, நக்கீரன் ஆசிரியர் ஆர்.கோபால், கவிஞர் காசிமுத்து மாணிக்கம் மற்றும் வணிகர்கள் உடனிருந்தனர்.

வியாபாரிகளின் நம்பிக்கையைக் காப்பாற்றும் வகையில்,

வணிகர்களின் தோழனாக, பாதுகாவலனாக திராவிட மாடல் அரசு என்றைக்கும் இருக்கும்!

சென்னை, டிச.29—

சென்னை, சேப்பாக்கம் - திருவல்லிக்கேணி தொகுதியில் இயங்கி வரும் திருவல்லிக்கேணி வியாபாரிகள் சங்கத்தின் பொன் விழா நிகழ்ச்சியில் துணை முதலமைச்சர் உதயநிதி ஸ்டாலின் கலந்துகொண்டு சிறப்புரை யாற்றினார்.

அப்போது அவர் “திருவல்லிக்கேணி வியாபாரிகள் அனைவரும் பொதுமக்களின் நம்பிக்கையை, நீண்டகாலமாகப் பெற்றவர்கள். அப்படியே வியாபாரிகளின் நம்பிக்கையையும் ஆதரவையும் பெற்றவராக, நம்முடைய முதலமைச்சர் அவர்கள் சிறப்பாகச் செயல்படுகிறார். வியாபாரிகளின் நம்பிக்கையைத் தொடர்ந்து காப்பாற்றக்கூடிய வகையில், திராவிட மாடல் அரசு என்றைக்கும் வணிகர்களின் தோழனாக, பாதுகாவலனாக இருக்கும்” என்று குறிப்பிட்டார்.

துணை முதலமைச்சர் உதயநிதி ஸ்டாலின் அவர்கள் ஆற்றிய சிறப்புரை வருமாறு:

வியாபாரிகள் சங்கம் பொன்விழா

இன்றைக்கு திருவல்லிக்கேணி வியாபாரிகள் சங்கத்தின் முப்பெரும் விழாவில், பங்கேற்று உங்களை எல்லாம் சந்திப்பதில் மிகுந்த மகிழ்ச்சியும் பெருமையும் அடைகிறேன். மே 5ஆம் தேதியை வணிகர் தினமாக அறிவித்த மாண்புமிகு முதலமைச்சர் அவர்களுக்கு நன்றி தெரிவிக்கும் விழா, திருவல்லிக்கேணி வியாபாரிகள் சங்கப் பொன்விழா மற்றும் இந்தச் சங்கத்தின் வளர்ச்சிக்குத் துணை நிற்கும் நிர்வாகிகளுக்கு விருதுகள் வழங்கும் விழா என, மூன்று விழாக்களையும் இணைத்து முப்பெரும் விழாவாக இந்த நிகழ்ச்சி சிறப்பாக நடைபெற்றுக்கொண்டிருக்கிறது. இந்த விழாவிற்கு நீங்களெல்லாம் எழுச்சியோடு வருகை தந்துள்ளீர்கள்.

இந்த விழாவை மிகச் சிறப்பாக ஏற்பாடு செய்துள்ள சங்கத்தின் தலைவரும், சென்னை மேற்கு மாவட்டக் கழக வர்த்தக அணி அமைப்பாளருமான அண்ணன் வி.பி.மணி உள்ளிட்ட அனைத்து நிர்வாகிகளுக்கும் என்னுடைய வாழ்த்துபெருமை, பாராட்டுகள் மற்றும் நன்றியைத் தெரிவித்துக்கொள்கிறேன்.

இந்த விழாவில், எனக்கு முன்னால் பேசிய சிறந்த அமைச்சர் குறிப்பிட்டுச் சொன்னார், இரண்டாவது முறையாக உங்கள் சங்கத்தின் நிகழ்ச்சியில் கலந்துகொள்ளும் வாய்ப்பை, எனக்கு அளித்துள்ளார். பொதுவாக சிறிய அரங்கத்தில் இந்த நிகழ்ச்சி நடைபெறும். இந்த முறை பிரம்மாண்டமாக, கலைவாணர் அரங்கத்தில் இந்த நிகழ்ச்சி ஏற்பாடு செய்யப்பட்டுள்ளது. உங்கள் சங்கத்தின் தலைவர் வி.பி.மணி அவர்கள் பேசும்போது குறிப்பிட்டுச் சொன்னார். பொதுவாக ஒரு நிகழ்ச்சிக்கு வருகிறேன் என்று சொல்லிவிட்டுத் தாமதமாகச் சென்றால், ‘ஏன் தாமதமாக வந்தீர்கள்?’ என்று வருத்தப்படுவார்கள். ஆனால், உங்கள் அண்ணன் வி.பி.மணி அவர்கள், ‘ஏன் சீக்கிரம் வந்துவிட்டீர்கள், கொஞ்சம் தாமதமாக வந்திருக்கலாமே’ என்று இங்கு பேசும்போது குறிப்பிட்டார்.

உங்கள் வீட்டில் ஒருவன்

எனக்கு முன்பு பேசியவர்கள், சிறப்பு விருந்தினராகத் துணை முதலமைச்சர் வந்திருக்கிறார் என்று என்னை அந்நியப்படுத்திப் பேசினார்கள். பொதுவாக, வெளியிலிருந்து வருபவர்கள்தான் விருந்தினர்கள்.

திருவல்லிக்கேணி வியாபாரிகள் சங்க பொன் விழாவில்

துணை முதலமைச்சர் உதயநிதி ஸ்டாலின் சிறப்புரை!

தினங்கள். நான் வெளி ஆள்களிடையேயுமே உங்களுடன் இருக்கவேண்டும் என்று நினைப்பவன். அதனால்தான் என் குடும்ப நிகழ்ச்சியில் கலந்துகொள்வது போல கொஞ்சம் சீக்கிரமாக வந்துவிட்டேன். ஏனெனில், இங்கு இருக்கின்ற அத்தனை பேருமே நம்முடைய சேப்பாக்கம் திருவல்லிக்கேணி தொகுதியைச் சேர்ந்தவர்கள். உங்கள் வீட்டு செல்லப்பிள்ளையாக, உங்கள் வீட்டில் ஒருவனாக இந்த நிகழ்ச்சியில் கலந்து கொள்கிறேன். அந்தச் சகோதர உணர்வோடுதான் நான் இந்த நிகழ்ச்சியில் கலந்துகொள்கிறேன். இங்கு வந்துள்ள பல பேரை எனக்கு நேரடியாகத் தெரியும்.

ஒரு சங்கத்தைத் தொடங்குவது எளிது, ஆனால், அதனைத் தொடர்ந்து நடத்துவது அவ்வளவு சுலபம் இல்லை. எனினும், இந்தத் திருவல்லிக்கேணி வியாபாரிகள் சங்கத்தை 50 ஆண்டுகளாகக் கட்டுப்பாட்டோடும் ஒற்றுமையோடும் மிகச் சிறப்பாக நடத்தி வருகிறீர்கள். அதற்காக இந்த நேரத்தில், இந்தச் சங்கத்தின் முன்னாள் மற்றும் நான் நிர்வாகிகள் அனைவருக்கும் என்னுடைய வாழ்த்துகளையும் பாராட்டுதலையும் தெரிவித்துக்கொள்கிறேன்.

வெற்றிகரமான சங்கம்

பொதுவாக வணிகர்கள் என்று சொன்னாலே, எல்லோருக்குமே ஒரு முன்னுதாரணம்தான். ஏனெனில், நீங்கள் கடனாக உழைக்கக்கூடியவர்கள். நீங்கள்

யையும் கொடுத்துக் கொண்டிருக்கிறீர்கள். இத்தகைய வணிகர்களுக்கும் திராவிட இயக்கத்துக்கும் மிக நெருங்கிய தொடர்பு உண்டு. திராவிட இயக்கத்தின் தந்தையாக விளங்கும் தந்தை பெரியார் அவர்கள் ஈரோட்டில் ஒரு வணிகர் குடும்பத்தில் பிறந்தவர்தான். பேரறிஞர் அண்ணா அவர்கள் தி.மு.கவைத் தொடங்கிய பிறகு, இந்த இயக்கம் வளர்ந்ததே கடைகளில்தான்.

பேசி வளர்ந்த இயக்கம்

தேநீர்க் கடை, மிதிவண்டிக் கடை, சலூன் கடை எனப் பல்வேறு கடைகளில் தான் தி.மு.க வளர்ச்சி அடைந்தது. அக்காலத்தில் கடைகளில் அரசியல் பேசி வளர்ந்த இயக்கம் என்பதால் தான், தி.மு.க மீது வணிகர்களுக்கும், வணிகர்கள் மீது திராவிட முன்னேற்றக் கழகத்திற்கும் எப்போதும் தனிப்பாசம் உண்டு. இந்தப் பாசத்திற்கும் பந்தத்திற்கும் இந்த அரங்கமே ஒரு சிறந்த உதாரணம்.

குறிப்பாக, இந்தத் திருவல்லிக்கேணி வியாபாரிகள் சங்கத்திற்கும் எனக்கும் மிக நெருங்கிய தொடர்பு உண்டு. அண்ணன் சேப்பாக்கம் வி.பி.மணி அவர்களையும் மற்ற நிர்வாகிகளையும் நான் அடிக்கடி சந்தித்துப் பேசுவேன். தொகுதியின் தேவைகள் மற்றும் வணிகர்களுடைய கோரிக்கைகளை எல்லாம் என்னிடம் சொல்வார்கள். வணிகர்களுடைய வளர்ச்சியில் மட்டுமல்லாமல், ஒட்டுமொத்தமாக இந்தத் தொகுதியின் வளர்ச்சியில் அக்கறை கொண்ட சங்கத்தான் இந்தத் திருவல்லிக்கேணி வியாபாரிகள் சங்கம்.

இந்தச் சங்கம் வியாபாரிகளுக்கும் பொதுமக்களுக்கும் இடையிலும், அரசாங்கத்திற்கும் வியாபாரிகளுக்கும் இடையிலும் ஒரு பாலமாக இருக்கிறது. அதோடு சேர்த்து, சட்டமன்ற உறுப்பினர் என்கிற முறையில் எனக்கும் தொகுதியில் உள்ள வணிகர்களுக்கும் இடையிலும் ஒரு பாலமாக இருக்கிறது. மொத்தத்தில், திருவல்லிக்கேணியில் ஒரு

மூன்றாண்டுக்குப் பாலம் போல இந்த வியாபாரிகள் சங்கம் செயல்பட்டுக் கொண்டிருக்கிறது.

திராவிட மாடல் அரசு

தங்களுக்குப் பயன்படுவதோடு சமூகத்திற்கும் பயன்படுகின்ற தொழில்தான் இந்த வணிகத் தொழில். உள்ளூரில் தொடங்கி உலகம் முழுவதும் உற்பத்தியாகின்ற பொருட்களை எல்லாம் பொதுமக்களுக்குக் கொண்டு வந்து சேர்ப்பவர்கள் வணிகர்களாகிய நீங்கள்தாம். பொதுமக்களின் அன்றாட வாழ்க்கையை எளிமையாக்குவதும் நீங்கள் தான். அப்படிப்பட்ட உங்களுக்கு எல்லா வகையிலும் திராவிட முன்னேற்றக் கழகமும், திராவிட மாடல் அரசும் என்றைக்கும் துணை நிற்கும். ஆனால், இன்றைக்கு ஒன்றிய அரசு என்ன செய்துகொண்டு இருக்கிறது? ஒன்றிய அரசு உங்கள் வாழ்க்கையை

சிரமப்படுத்தும் வகையில், ஜி.எஸ்.டி யைக் (GST) கொண்டு வந்து வாட்டி வதைக்கிறது. ஆனால், நம்முடைய திராவிட மாடல் அரசும், நம் முதலமைச்சர் அவர்களும் வணிகர்களின் நலனைப் பேணிப் பாதுகாக்கின்ற அரசாக, பேணிக் காக்கின்ற முதலமைச்சராகச் சிறப்பாகச் செயல்படுகிறார்கள்.

முந்தைய பத்தாண்டு கால அ.தி.மு.க ஆட்சியில் வணிகர்கள் எவ்வளவு சிரமப்பட்டார்கள் என்பது உங்களுக்கே நன்றாகத் தெரியும். ஆனால், நம்முடைய அரசு அப்படி இல்லை. நம்முடைய முதலமைச்சர் அவர்கள் எப்போதும் வணிகர்களுடைய கோரிக்கைகளுக்குச் செவியாகக் கின்ற முதலமைச்சராக இருந்து வருகிறார். அண்ணன் விக்கிரமராஜா அவர்கள் முதலமைச்சர் அவர்கள் என்னென்ன செய்தாரோ அதையெல்லாம் உங்களுக்குச் சுட்டிக் காட்டினார்.

வணிகர் நல வாரியம்

கடந்த மே மாதம் வண்டலூரில் ஏற்பாடு செய்திருந்த வணிகர்கள் மாநாட்டில், மே 5ஆம் தேதியை வணிகர் தினமாக அறிவிக்க வேண்டும் என்று கோரிக்கை வைத்தீர்கள்; உடனடியாக நம் முதலமைச்சர் அவர்கள் அறிவித்தார். முத்தமிழறிஞர் கலைஞர் அவர்கள் தொடங்கிய வணிகர் நல வாரியத்தை முந்தைய ஆட்சியாளர்கள் முடக்கி வைத்திருந்தார்கள். அந்த நல வாரியத்தைச் சீரமைத்து, அதன் நிர்வாகத்தில் இடம்பெற்றிருந்த உறுப்பினர்களின் எண்ணிக்கையை 20லிருந்து 30ஆக உயர்த்தியவர் நம்முடைய முதலமைச்சர் அவர்கள்.

அதேபோல, வணிகர் நல வாரியத்தில் சேருவதற்கான உறுப்பினர் ஆயுள் சேர்க்கைக் கட்டணத்தை நீக்கி, பலரும் உறுப்பினராகச் சேர வாய்ப்பு ஏற்படுத்தித் தந்து நம்முடைய அரசு, மிக முக்கியமாக, வணிகர் நல வாரிய உறுப்பினர் குடும்ப நல நிதி உதவி முன்பு ஒரு இலட்சம் ரூபாயாக இருந்தது. அதனை முதலில் மூன்று இலட்சமாகவும், மீண்டும் ஐந்து இலட்சமாகவும் உயர்த்தி, வணிகர்களுடைய குடும்பங்களைப் பாதுகாத்து வருபவர் நம்முடைய முதலமைச்சர் அவர்கள்.

வணிக உரிமங்களைப் புதுப்பிக்கும்

24 மணி நேரமும் கடைகள்

மாநகராட்சி மற்றும் நகராட்சி கடைகளின் குத்தகை காலம் 9 ஆண்டுகளில் இருந்து 12 ஆண்டுகளாக உயர்த்தப்பட்டுள்ளது. முக்கியமாக, 24 மணி நேரமும் கடைகளைத் திறந்து வைக்கலாம் என்று நம் முதலமைச்சர் அவர்கள்தான் உத்தரவிட்டார்கள். இப்படி, வணிகர்களுடைய வாழ்வாதாரத்தைப் பாதுகாக்கின்ற வகையில் பல அறிவிப்புகளையும் திட்டங்களையும் நம்முடைய முதலமைச்சர் தலைமையிலான திராவிட மாடல் அரசு செய்துள்ளது.

இங்கு வந்துள்ள வணிகர்கள் எதையும் சரியாக எடை போட்டுப் பார்ப்பீர்கள். அதேமாதிரி, நம் திராவிட மாடல் அரசின் சாதனைகளையும் திட்டங்களையும் சரியாக எடை போட்டுப் பாருங்கள். குறிப்பாக, வணிகத்தில் வெற்றிகரமாக இருக்க வேண்டுமானால் பொதுமக்களின் நம்பிக்கையைப் பெற வேண்டும். அதிலும் நிலையான வெற்றி பெற வேண்டுமானால், அந்த நம்பிக்கையைத் தக்க வைக்க வேண்டும். அந்த வகையில், திருவல்லிக்கேணி வியாபாரிகள் அனைவரும் பொதுமக்களின் நம்பிக்கையை நீண்டகாலமாகப் பெற்றவர்கள். அப்படிப்பட்ட வியாபாரிகளின் நம்பிக்கையையும் ஆதரவையும் பெற்றவராக நம்முடைய முதலமைச்சர் அவர்கள் சிறப்பாகச் செயல்படுகிறார். வியாபாரிகளின் நம்பிக்கையைத் தொடர்ந்து காப்பாற்றக்கூடிய வகையில் திராவிட மாடல் அரசு என்றைக்கும் வணிகர்களின் தோழனாக, பாதுகாவலனாக இருக்கும்.

உங்களுடைய ஆதரவை எப்போதும் போலத் தொடர்ந்து நம் திராவிட மாடல் அரசுக்கும், நம் முதலமைச்சருக்கும் வழங்க வேண்டும் என்று அன்போடு கேட்டுக்கொள்கிறேன். இங்கு விருதுகள் அளித்ததைப் பேருக்கும் எனது பாராட்டுகளையும் வாழ்த்துகளையும் தெரிவித்துக்கொள்கிறேன்.

திருவல்லிக்கேணி வியாபாரிகள் சங்கத்தின் பணிகள் மென்மேலும் வளரட்டும், பெருகட்டும். பொன்விழா காணும் இந்தச் சங்கம், நூற்றாண்டு காண என் அன்பையும் வாழ்த்தையும் தெரிவித்து, இந்த வாய்ப்புக்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் சிறப்புரையாற்றினார்.

பங்கேற்றவர்கள்

அமைச்சர் பி.கே.சேகர்பாபு, தமிழ்நாடு வணிகர் சங்கங்களின் பேரமைப்பு மாநிலத் தலைவர் விக்கிரமராஜா, சென்னை மேற்கு மாவட்டக் கழகச் செயலாளர் சிறீநரச, வர்த்தகர் அணி செயலாளர் காசிமுத்துமாணிக்கம், கழக வர்த்தகர் அணித் துணைச் செயலாளர் வி.பி.மணி, நக்கீரன் கோபால், கோவிந்தராஜலு, சண்முகம், வணிகர் சங்க நிர்வாகிகள் ஜெகதீசன், ஜெயப்பிரகாசம், ஜெயசீலன், ஜெயந்திலால் சலாவி, ரமேஷ், சந்தான பாரதி, பாபு, ரவி, குமரவேல், பால நமச்சிவாயம், வெங்கடேஷ், மொவூதின், திருவல்லிக்கேணி வியாபாரிகள் சங்க நிர்வாகிகள் குந்தன்மல், ரவி, கலைச்சேல்வம், மாகின், அன்பரசு, அம்மையப்பன், காசிப்பாண்டியன், குணசேகர், மாமன்ற உறுப்பினர் சிவராஜசேகரன், ரஹ்மத்துல்லாஹ் உள்பட பலரும் கலந்துகொண்டனர்.